

انبیاء کرام اسلام کی نظر میں

از

(جناب مولانا محمد ظفر الدین صاحب دارالافتار - دارالعلوم - دیوبند)

(۲)

ایک دوسری حدیث میں ہے کہ آنحضرت صلی اللہ علیہ وسلم نے فرمایا، ما منکم من احد الا وقد وكل به قرینہ من الجن وقرینہ من الملائکۃ قالوا ایاک یا رسول اللہ قال وایای الا ان اللہ اعاننی علیہ فلا یأھرنی الا ما یخیر رواہ مسلم (خازن ج ۱۶۱ / ۲۳)

یعنی اس حیثیت سے کہ رسول بھی انسان ہے، شیطان کو تصرف کا اختیار ہو سکتا تھا، مگر اس حیثیت سے کہ اللہ تعالیٰ نے اسے برگزیدہ بنایا ہے، اور بندوں تک احکام پہنچانا اس کے ذمہ ہے، اس لئے اپنے ان برگزیدہ بندوں کی اس نے مدد فرمائی، اور اسے شیطان کے تصرف سے محفوظ کر دیا۔

یہاں حضرت خزیمہ بن ثابت انصاریؓ کی وہ بات یاد کیجئے، کہ جب انھوں نے ایک موقع پر نبی کریم صلی اللہ علیہ وسلم کے حق میں گواہی دی، تو آنحضرتؐ نے دریافت فرمایا۔

ما حملک علی الشہادۃ ولم تکن
معنا حاضرًا

تم کو کس چیز نے گواہی پر آمادہ کر دیا، حالانکہ تم ہمارے
ساتھ موجود نہ تھے

حضرت خزیمہؓ نے کتنا اچھا اور صحیح جواب دیا، اور کہا

صدقتک بما جئت بہ و علمت
انک لا تقول الا حقا

میں نے آپ کی ان تمام چیزوں میں تصدیق کی
جو کچھ آپ لائے اور مجھے یقین ہے کہ آپ حق کے
سوا کچھ نہیں فرماتے،

آنحضرت صلی اللہ علیہ وسلم اس جواب سے خوش ہوئے اور فرمایا خزیمہ جس چیز کی گواہی

دیں وہ کافی ہے۔

اس واقعہ کے نقل کرنے کا منشا یہ ہے کہ صحابہ کرام کو یقین تھا کہ نبی صلی اللہ علیہ وسلم جو کچھ فرماتے ہیں وہ بالکل حق ہوتا ہے، گویا واقعہ آپ سے متعلق ہے مگر اسی سے معلوم ہوتا ہے کہ تمام انبیاء علیہم السلام کا یہی حال ہوتا ہے، حازن نے اپنی تفسیر میں قاضی عیاض کا یہ قول نقل کیا ہے واعلم ان الامة مجمعة على عصمة الانبياء من الشيطان في جسمه وخاطره ولسانه (حازن ۱/۱۶۱)

عصمت انبیاء پر امام رازی نے مستقل ایک رسالہ لکھا ہے، اور متعدد دلیلیں قرآن سے قائم کی ہیں، تفصیل وہاں ملاحظہ کی جاسکتی ہے، مولانا دوست محمد کابلی نے بھی تحفہ الامامین میں اچھی بحث کی ہے۔

حضرت شاہ ولی اللہؒ لکھتے ہیں۔

”انبیاء علیہم السلام ممتاز ہوتے ہیں، کچھ ایسی چیزیں ان میں ماہ الامتیاز پائی جاتی ہیں جو اجتماعی طور پر دوسروں میں نہیں پائی جاتیں“
آگے لکھتے ہیں

”انبیاء علیہم السلام معصوم ہوتے ہیں، ... اور اللہ تعالیٰ ان کی تین طریقوں سے حفاظت کرتا ہے،

(۱) رب العزت ان کو سلامتی فطرت پر پیدا فرماتا ہے اور معتدل کمالات اخلاق سے نوازتا ہے، یہ صفات ان میں اس طرح رچی ہوئی ہوتی ہیں کہ ان میں معصیت کی کھشک تک پیدا نہیں ہوتی بلکہ معصیت سے یہ حضرات (انبیاء علیہم السلام) متنفر ہوتے ہیں (یہ محض اللہ کا فضل و کرم ہوتا ہے کہ ان کو دینی امور کے سلسلہ میں فرشتوں سے طبیعت دی جاتی ہے جس کا ثمرہ یہ ہوتا ہے کہ طاعت کی رغبت اور معصیت سے نفرت طبیعت میں مرکوز ہو جاتی ہے)

(۲) دوسری چیز یہ کہ بذریعہ وحی یقین نہ دلا دیا جاتا ہے کہ معصیت باعث عقاب ہے اور طاعت باعث ثواب، یہ چیز انبیاء علیہم السلام کے لئے معصیت سے روکنے والی ہوتی ہے، (یعنی

اختیار کے بقا کے باوجود ان میں طاعت کی خواہش اور معصیت سے فرار ہوتا ہے)

(۳) تیسرا طریقہ عصمتِ انبیاء کا یہ ہوتا ہے کہ اللہ تعالیٰ انبیاء اور معصیت کے درمیان حائل ہو جاتا ہے، جس کی کوئی غیبی لطیف صورت ہوتی ہے، جس طرح یوسف علیہ السلام کے سامنے یعقوب علیہ السلام کو اس طرح کھڑا کر دیا کہ وہ حیرت سے انگلی دانتوں میں دبائے کھڑے ہیں۔
قاضی ثناء اللہ پانی پتیؒ مالا بدمنہ میں تحریر فرماتے ہیں

”عصمتِ انبیاء کے لئے مخصوص ہے، اولیاء کے متعلق عصمت کا اعتقاد کفر ہے، عصمت اس کا نام ہے کہ انبیاء گناہ کی جرأت نہ کر سکیں، یعنی نہ وہ عمداً ابا کر سکیں، اور نہ خطاً، یہ حضرات ہر حالت میں اختلالِ عقل سے محفوظ ہوتے ہیں، بیداری یا خواب کسی حال میں بھی غافل نہیں ہوتے اسی طرح وہ ہذیان اور مدہوشی سے بھی پاک ہوتے ہیں۔“

انبیاء علیہم السلام ہر طرح کی معصیت سے پاک ہوتے ہیں، کبیرہ، صغیرہ، عمداً، سہواً ہر ایک سے، وحی کے پہلے بھی، اور وحی کے بعد بھی، وحی سے پہلے کی دلیل کے سلسلہ میں حضرت عیسیٰ علیہ السلام سے متعلق وہ آیت ہے کہ آپ نے بچپن میں فرمایا قرآن میں ہے
قَالَ إِنِّي عَبْدُ اللَّهِ ابْنُ الْمَرْغُوبِ
اس نے کہا بلاشبہ میں اللہ کا بندہ ہوں اس نے مجھے
نَبِيًّا
کتاب دی اور مجھے نبی بنایا

اسی طرح آنحضرت صلی اللہ علیہ وسلم سے جب پوچھا گیا، آپ نبی کب ہوئے، تو آپ نے فرمایا
كنت نبياً و آدم بيت الروح والجسد، میں اس وقت نبی تھا کہ آدم ابھی روح اور جسد
اخرجہ احمد و البخاری فی تاریخہ کے درمیان تھے۔

(مقاصد ص ۱۵۳)

صغائر کا ارتکاب انبیاء سے سہواً ہونے نہ ہونے میں اختلاف ہے، صغیرہ کے سہواً ارتکاب کو بعض محققین نے جائز کہا ہے، لیکن بعد نبوت اس سلسلہ میں مجھے نواب صدیق حسن خاں صاحب

لہ الانتقاد الرجح ص ۱۵۳ و ۱۵۴ ایضاً

کی یہ رائے پسند ہے، تحریر فرماتے ہیں۔

والیق بعظمت منصب و علو منزلت

الایشان عصمت از صفائے و کبارتوں سے معصوم ہیں، عمداً

است، عمداً و سہواً و بایں رفتہ اندر جہو

و اگر غرض سے از ایشان بوجود می آید، زود

برائے مقننہ کردہ می شوند و این ہمہ بعد

وحی است (نقہ الائدنی شرح العقائد)

ان کے عظمت منصب اور علو منزلت کے لائق تر نہیں ہے کہ یہ

انبیاء علیہم السلام صفائے و کبارتوں سے معصوم ہیں، عمداً

سے بھی اور سہواً بھی اور جہو رکا یہی مسلک ہے، اگر ان سے کوئی

غرض سرزد ہوتی ہے تو فوراً ان کو متنبہ کیا جاتا ہے، اور

یہ اہتمام بعد نبوت ہوتا ہے۔

توریشتی لکھتے ہیں کہ انبیاء علیہم السلام حق تعالیٰ کے حکم کی پیروی اور اسی کی طاعت کے

درپے ہوتے ہیں، اور کبھی کبھی قصد و ارادہ سے اللہ تعالیٰ کی نافرمانی نہیں کرتے، ان کے الفاظ یہ ہیں

وازیں وجہ ایشان از نافرمانی خدا بقصد

معصوم مانند، و ایشان واجب العصمت

اند و مخالفت امر خدا تعالیٰ برایشان روا

نیست زیرا کہ حق تعالیٰ خلق را فرمودہ کہ

پیروی ایشان بکنند، و اگر عصیان بقصد

ایشان یافت شدی خدا تعالیٰ خلق را

متابعت ایشان نہ فرمودی (معتقد ص ۶۳)

امام ابو منصور ماتریدی فرماتے ہیں

یہی وجہ ہے کہ یہ (انبیاء علیہم السلام) خدا کی قصداً

نافرمانی سے معصوم رہتے ہیں اور یہ واجب العصمت

ہیں بھی، خدا کے حکم کی نافرمانی ان کے لئے جائز نہیں

ہے، وجہ اس کی یہ ہے کہ اللہ تعالیٰ نے مخلوق کو حکم دیا

ہے کہ ان کی پیروی کریں، اگر ان سے قصداً نافرمانی

ہوتی، تو اللہ تعالیٰ کبھی ان کی پیروی کا مخلوق کو

حکم نہ فرماتے۔

نظر اقتضاء آن میکنند کہ تاکید و وجوب عصمت در حق انبیاء علیہم السلام افزوں ازاں است کہ در حق

ملائکہ زیرا کہ خلق بمتابعت انبیاء مامور اند، بمتابعت ملائکہ مامور نیستند (معتقد ص ۶۴)

جس طرح انبیاء علیہم السلام معصوم ہوتے ہیں ایسے ہی عقل کی طرف سے بھی محفوظ ہوتے

ہیں کہ ان کی عقل میں کوئی معمولی سے معمولی خامی بھی نہیں ہوتی، ان کی رائے، ان کا فہم، ان کی

بصیرت، ان کی دوراندیشی اور ان کی قوتِ حافظہ سب کی سب ممتاز ہوتی ہیں، اخلاق میں درجہ کمال کو پہنچے ہوتے ہیں اسی طرح ان کو خلقت میں بھی دلربا موزونیت عطا کی جاتی ہے، قدر و قیمت میں بھی اور صورت و شکل میں بھی، سنجیدگی و وقار میں بھی اور خوش آوازی میں بھی، نبی میں امانتِ اعلیٰ درجہ کی پائی جاتی ہے، گویا صداقت و امانت کا یہ پیکر اور خلق و وفا کا مجسمہ ہوتا ہے، ان تمام ظاہری و باطنی عوارض سے منزہ ہوتا ہے، جو منصب رسالت و نبوت کے لئے کسی درجہ میں بھی خلل انداز ہو سکتے ہیں۔

انبیاءِ رحیم وقت بظاہر نیند میں ہوتے ہیں، اس وقت بھی ان کا قلب بیدار رہی ہوتا ہے
آنحضرت کا ارشاد ہے تنام عینی ولا ینام قلبی، (بخاری ص ۵۵)

ایک اور حدیث میں فرشتوں کی حکایت نقل کی ہے والنبی صلی اللہ علیہ وسلم نائمۃ عیناہ ولا ینام قلبہ وکذا لکان الانبیاء تنام اعینہم ولا تنام قلوبہم (ایضاً)

ابلاغی امور میں ان سے بھول نہیں ہوتی ہے، خواہ وہ قوی ہوں، یا فعلی، اسی طرح احکام میں سہو نہیں ہوتا، خواہ یہ تبلیغی ہوں، خواہ غیر تبلیغی، ہاں ذاتی عمل (افعال) میں نبی سے بھول ممکن ہے، مثلاً نماز پڑھنے کھڑا ہو، اور چار کی جگہ دو ہی پر سلام پھیر دے، اور یہ بھی غالباً اس لئے ان انبیاء سے ہوتا ہے کہ مسائل لوگوں کو معلوم ہو جائیں۔

مختصر یہ کہ انبیاء علیہم السلام احکامِ الہی پہنچانے میں کوئی کمی نہیں کرتے، انبیاء کے واقعات کا سرسری مطالعہ کر جائیں کہ ان کو کیسی کیسی اذیتیں پہنچانی گئیں، مگر انہیں سے آپ کو یہ نہیں معلوم ہوگا کہ انہوں نے اعلان میں ذرا بھی کوتاہی کی، انبیاء و رسل کے اوصاف میں یہ بھی ہے کہ وہ کسی سے مطلقاً نہیں ڈرتے، صرف خدا کا خوف ان کے دل میں ہوتا ہے، اور بس، ارشادِ باری ہے

الَّذِينَ يُبَلِّغُونَ رِسَالَاتِ اللَّهِ
وَيَخْشَوْنَهُ وَلَا يَخْشَوْنَ أَحَدًا إِلَّا اللَّهَ

یہ سب ایسے تھے کہ اللہ تعالیٰ کے احکام پہنچایا کرتے

تھے، اور اللہ ہی سے ڈرتے تھے اور اللہ کے سوا

اللہ (را حزاب - ۵) کسی سے نہیں ڈرتے تھے۔

پھر جو پیغام الہی ہوتا ہے انبیاء اپنی قوم کی زبان میں اسے قوم کے سامنے پیش کر دیتے ہیں تاکہ قوم کو کسی عذر کا موقع نہ رہ جائے، ارشادِ خداوندی ہے۔

وَمَا أَرْسَلْنَا مِنْ رَّسُولٍ إِلَّا بِلِسَانٍ
 قَوْمِهِ لِيُبَيِّنَ لَهُمْ
 اور ہم نے کوئی رسول نہیں بھیجا مگر بولی بولنے والا
 اپنی قوم کی تاکہ ان کو سمجھائے۔

اللہ تعالیٰ نے نبی کو تبارکھا ہے کہ جو حکم ہو، تم اسے پہنچا دو، خدا نخواستہ اگر ذرا کھٹی کھٹی
 ہوئی، تو پھر یاد رکھو کہ تم نے اپنا منصب پورے طور پر ادا نہیں کیا، ارشاد ربانی ہے
 يَا أَيُّهَا الرَّسُولُ بَلِّغْ مَا أُنزِلَ إِلَيْكَ
 مِنْ رَبِّكَ فَإِنْ لَمْ تَفْعَلْ فَنُهَا بَلَّغْتَ
 اے رسول پہنچا دیجے جو آپ پر اترا آپ کے رب کی
 طرف سے اور اگر ایسا نہ کیا تو آپ نے کچھ نہ پہنچایا اس
 کا پیغام

حضرت عائشہ صدیقہ فرماتی ہیں کہ اگر کوئی تم سے کہے کہ آنحضرت صلی اللہ علیہ وسلم نے
 پیغام الہی نہ پہنچایا، تو ہرگز اس کی تصدیق نہ کرو، وہ جھوٹا ہے،
 آنحضرت صلی اللہ علیہ وسلم کے متعلق قرآن نے اعلان کیا
 مَا ضَلَّ صَاحِبُكُمْ وَمَا غَوَىٰ، وَمَا
 يَنْطِقُ عَنِ الْهَوَىٰ إِنْ هُوَ إِلَّا وَحْيٌ
 يُوحَىٰ (النجم - ۱)
 یہ تمہارے ساتھ رہنے والے پیغمبر، نہ راہ سے بھٹکے
 اور نہ غلط راستہ ہوئے اور نہ اپنی نفسانی خواہش
 سے باتیں بناتے ہیں، ان کا ارشاد نری وحی ہے
 جو ان پر بھیجی جاتی ہے۔

حضرت عبداللہ بن عمرؓ کا بیان ہے کہ میں آنحضرت صلعم سے جو کچھ سنتا تھا، لکھ لیا کرتا
 تھا، ایک دفعہ قریش نے مجھے اس سے روکنا چاہا، اور انہوں نے کہا کہ آنحضرت صلعم بشر
 ہیں، کبھی خوشی کا موقع ہوتا ہے، کبھی غم و غصہ کا، یعنی ممکن ہے کبھی غصہ میں آپ ایسی بات کہہ
 جاتے ہوں، جو کہنے کے لائق نہ ہو، لہذا تم جو کچھ سنو اسے لکھنے کی سعی نہ کرو، حضرت عبداللہ
 بن عمرؓ نے یہ سارا قصہ آپ سے بیان کر دیا، یہ سن کر آپ نے فرمایا

الَّتَبُّ فَوَالَّذِي نَفْسُ مُحَمَّدٍ بِيَدِهِ مَا
 تَمَّ لَكُمْ رَمِي، قسم ہے اس ذات کی جس کے قبضہ

لہ الفاظ میں عن عائشہؓ قالت من حدثك أن النبي صلي الله عليه وسلم كتتم شيئاً من الوحي فلا
 تصدقه (بخاری ج ۱۱ ص ۱۱۲)

خارج منه الا الحق و اشار الی فیہ

میں محمد کی جان ہے اس (منہ) بجز حق اور کچھ نہیں

(مغندر ص ۸)

نکلتا اور اپنے اپنے منہ کی طرف اشارہ کیا۔

اللہ تعالیٰ نے اسے کھول کر بیان کر دیا ہے کہ انبیاء کو اس کی خصوصی رہنمائی حاصل ہوتی ہے اس لئے وہ بالکل وہی کرتا ہے، جس کا اسے حکم ہوتا ہے، اور جو اسے بحیثیت نبی کرنا چاہئے، ارشاد باری تعالیٰ ہے

أُولَٰئِكَ الَّذِينَ هَدَى اللَّهُ فِيمَا هُمْ

یہ حضرات ایسے تھے جن کو اللہ تعالیٰ نے ہدایت کی تھی، سو

أَقْتَدَا (الانعام - ۱۰)

آپ بھی انہی کے طریقہ پر چلئے۔

یہ اقتدائے انبیاء کا حکم آنحضرت صلی اللہ علیہ وسلم کو پورا ہوا ہے، اس آیت سے انبیاء کی سیرت کی سختی پر جو روشنی پڑتی ہے وہ کسی اہل علم سے مخفی نہیں۔

اس مسئلہ کو بھی سامنے رکھتے تو بات اور واضح ہو کر آپ کی سمجھ میں آجائے گی، کہ انبیاء علیہم السلام کو نبوت من جانب اللہ تفویض ہوتی ہے، نبوت و رسالت میں کسب و محنت کو قطعاً دخل نہیں ہے جو لوگ اس کے خلاف رائے رکھتے ہیں وہ سر اسر غلطی اور گمراہی میں ہیں اللہ تعالیٰ کا ارشاد ہے۔

اللہ خوب جانتا ہے اُس موقع کو جہاں وہ اپنے

اللَّهُ أَعْلَمُ حَيْثُ يَجْعَلُ رِسَالَتَهُ،

پیغام بھیجے وہی ہے اپنے درجوں والا، عرش کا

رَفِيعُ الدَّرَجَاتِ ذُو الْعَرْشِ يُلْقِي

مالک، اُتارتا ہے بھید کی بات اپنے حکم سے جس

الرُّوحَ مِنْ أَمْرِهِ عَلَىٰ مَنْ يَشَاءُ

پر چاہے اپنے بندوں میں تاکہ وہ ڈرائے ملاقات

مِنْ عِبَادِهِ لِيُنْذِرَ يَوْمَ التَّلَاقِ

کے دن سے جس دن وہ لوگ نکل کھڑے ہوں گے

يَوْمَ هُمْ بَارِزُونَ۔

ایک دوسری جگہ ارشاد فرمایا

اُتارتا ہے فرشتوں کو بھید دے کر اپنے حکم سے جس

يُنزِلُ الْمَلَائِكَةَ بِالرُّوحِ مِنْ أَمْرِهِ

پر چاہے اپنے بندوں میں کہ خبردار کرو کہ کسی کی بندگی

عَلَىٰ مَنْ يَشَاءُ مِنْ عِبَادِهِ أَنْ

أَنْذِرُوا أَنَّهُ لَا إِلَهَ إِلَّا أَنَا فَالْقَوْمِ (نہیں) میرے سوا سو مجھ سے ڈرو۔

ایک اور جگہ کافروں، مشرکوں اور اہل کتاب کی دلی تمنا کو واشگاف کیا اور فرمایا
 مَا يُؤَدُّ الَّذِينَ كَفَرُوا مِنْ أَهْلِ
 الْكِتَابِ وَلَا الْمُسْرِكِينَ أَنْ
 يُنَزَّلَ عَلَيْكُمْ مِنْ خَيْرٍ مِنْ
 رَبِّكُمْ وَاللَّهُ يَخْتَصُّ بِرَحْمَتِهِ
 مَنْ يَشَاءُ وَاللَّهُ ذُو الْفَضْلِ
 الْعَظِيمِ (بقرہ)

دل نہیں چاہتا ان لوگوں کا جو کافر ہیں اہل کتاب
 میں اور نہ مشرکوں میں اس بات کو کہ اترے
 آپ پر کوئی نیک بات آپ کے رب کی طرف
 اور اللہ خاص کر لیتا ہے اپنی رحمت کے ساتھ
 جس کو چاہتا ہے اور اللہ بڑے فضل والا ہے

انہی آیتوں اور دوسری دلیلیوں کے پیش نظر علامہ توربشتی لکھتے ہیں

حق تعالیٰ ان کساں را کہ خواست
 بدال برگزیدن باختیار ایشاں بود، و
 نہ بکسب ایشاں، و بدانکہ اعتقاد
 داشتن کہ نبوة بکسب حاصل شود
 کفر است (معمد ص ۶۱)
 ہے، انبیاء کے اختیار و کسب سے نبوت نہیں ملتی
 یہ واضح رہے کہ بذریعہ کسب نبوت کے ملنے کا
 اعتقاد رکھنا یعنی یہ کہ کسب سے نبوت حاصل ہو سکتی
 ہے کفر ہے،

اور نبوة ایک نعمت ہے جس کے ذریعہ خدا تعالیٰ
 جس پر چاہتا ہے احسان کرتا ہے۔ اور کوئی شخص
 اس درجہ تک نپے علم اور کشف کے ذریعہ نہیں پہنچ سکتا اور
 اور کوئی شخص استعداد ولایت کی وجہ سے اس درجہ تک
 وَالنَّبُوَّةُ نِعْمَةٌ مِّنْ بَهِا عَالِي مَنْ
 يَشَاءُ وَلَا يَبْلُغُهَا أَحَدٌ لَّعَلَّه وَكُشِفَ
 وَلَا يَسْتَحِقُّهَا بَأْسْتَعْدَادِ وَلَا يَنْبَغِي
 (فتح الباری ص ۲۲۲)

یہ بھی واضح رہے کہ انبیاء و مرسلین سے نبوت و رسالت واپس نہیں لی جاتی ہے، اور
 نہ انھیں معزول کیا جاتا ہے، حدیث ہے کہ جس طرح زندگی میں نبی ہوتے ہیں، وفات کے بعد بھی نبی

در رسول باقی رہتے ہیں، ظاہری موت کے بعد پھر روح ان کے جسم میں لوٹا دی جاتی ہے

وعلى هذا فلا تبطل (النبوة) با
نبوت موت سے باطل نہیں ہوتی جس طرح منہد
الموت كما لا تبطل بالنوم والغفلة
اور غفلت سے باطل نہیں ہوتی۔
(فتح ۲۲۷)

ہاں شریعت بلاشبہ منسوخ ہو جایا کرتی ہے، یعنی اصول تو باقی رہتے ہیں، فروعات میں
دوسرے نبی کے بعد تبدیلی ہو جاتی ہے، تا آنکہ سب کے اخیر میں رسول الثقلین صلی اللہ علیہ وسلم تشریف
لائے، اور آپ کی شریعت کبھی منسوخ نہ ہوگی، قیامت تک یہی شریعت جاری رہے گی، اس
وجہ سے قرآن نے آپ کو خاتم النبیین کہا ہے نیز اعلان کیا

أَلْيَوْمَ أَكْمَلْتُ لَكُمْ دِينَكُمْ وَأَتَمَمْتُ
عَلَيْكُمْ نِعْمَتِي وَرَضِيتُ لَكُمُ الْإِسْلَامَ
دین
آج میں پورا کر چکا تمہارے لئے تمہارا دین اور پورا
کیا تم پر اپنا احسان اور پسند کیا تمہارے لئے اسلام کو
دیناً۔

ایک اور بات یہیں کہہ دینے کی ہے کہ انبیاء و مرسلین میں قوتِ نظری و قوتِ عملی دونوں کامل
ہوتی ہیں، عوام میں یہ دونوں قوتیں ناقص ہوتی ہیں، لہذا نہ یہ خود کامل ہوتے ہیں، نہ دوسروں کو
کامل کر سکتے ہیں، اولیاء و صلحاء خود تو کامل ہوتے ہیں، اور دوسروں کو فائدہ بھی پہنچاتے ہیں مگر دوسروں
کو کامل نہیں کر سکتے، بخلاف ان دونوں گروہوں کے انبیاء و مرسلین خود بھی کامل ہوتے ہیں اور
دوسروں کو بھی کامل کر سکتے ہیں اور اس طرح یہ ساری کائنات انسانی میں امتیازی حیثیت
کے مالک ہوتے ہیں۔

اور بہ حیرت کی چیز نہیں، کون نہیں جانتا مختلف مخلوقات میں حیوان افضل ہے اور
حیوانوں کی انزاع میں انسان اشرَف ہے، اسی طرح انسانوں کی صنف میں سب سے افضل انبیاء
و مرسلین ہوتے ہیں، یہ انسانیت کی اس سرحد پر ہوتے ہیں، جہاں جا کر اس کی بلند سطح ختم
ہوتی ہے۔

انبیاء و مرسلین روحانی امراض کا علاج کرتے ہیں، کیوں کہ یہی بیماری انسان کو خدا سے اعراض کرنا، اور دنیا میں انہماک پیدا کرنا سکھاتی ہے، جو سب سے بڑا انسانی عیب ہے، انبیاء و مرسلین ان روگوں کو دور کرتے ہیں، اور انسانوں کو خدا کے راستے پر لگا دیتے ہیں، دنیا میں انہماک سے بچاتے ہیں اور نجات کی فکر پیدا کرتے ہیں۔

علامہ شبلی نعمانی نے الکلام حصہ دوم میں بڑے اچھے انداز میں ثابت کیا ہے کہ انبیاء و مرسلین خود کامل ہوتے ہیں اور دوسروں کی بھی تکمیل کرتے ہیں، سورہ بَیِّنَاتِ اسْمِ رَبِّكَ الْأَعْلَىٰ میں الہیات کا بیان ختم کر کے نبوت کا بیان شروع کرتے ہوئے ارشاد ہے سُنْفِرًا كَاكُفًا تَنَسَّىٰ هَمَّ آتٍ كُورًا پڑھا دیا کریں گے پھر آپ نہیں بھولیں گے۔

اس آیت میں انبیاء و مرسلین کی قوتِ نظری کے کمال کا بیان ہے یعنی ان کو نفسِ قدسی عطا کیا گیا ہے، جو غلطی و نسیان سے محفوظ ہوتا ہے، البتہ اقتضائاً بشریت اس سے مستثنیٰ ہے وَ نَفْسٌ رَّاكٌ لِلْبُيُوتِ اِدْرَاهِمَ آتٍ كُورًا پڑھا دیا کریں گے پھر آپ کو شریعت کے لئے سہولت دیں گے

اس میں قوتِ عملی کے کمال کی طرف لطیف اشارہ ہے، یعنی ان میں یہ ایک ایسا ملکہ وجود ہوتا ہے، جس کی وجہ سے ان سے وہی کام سرزد ہوتے ہیں جو موجبِ سعادت و راحت ہیں۔ فَذَكِّرْ اِنْ نَفَعَتْ اِلَّا ذِكْرًا اس میں ناقصوں کی اصلاح کی طرف اشارہ ہے، باقی ناقصوں میں دو طرح کے لوگ ہوتے ہیں۔

سَيِّدٌ كَرِيْمٌ مِّنْ رَّبِّكَ اِسْمٰی
وہی شخص نصیحت مانتا ہے جو ڈرتا ہے

یہ حق قبول کرنے والوں کا گروہ ہے۔

وَتَجِبْنَ لَهُ اِلَّا تَشْفَىٰ الَّذِي يَصِلُ اِلَى النَّاسِ
اور جو سخت بد نصیب ہو وہ اس سے گریز کرتا ہے

اَلْكُبْرٰی
جو بڑی آگ میں داخل ہوگا۔

یہ گروہ ہے، جس میں حق قبول کرنے کی استعداد نہیں ہوتی، اسی وجہ سے کہا گیا

ثُمَّ لَا يَمُوتُ فِيهَا وَلَا يَمُوتُ

پھر نہ اس میں مر ہی جائے گا اور نہ جئے گا۔

نہ مرنا اس وجہ سے کہ ان میں روح زندہ ہوتی ہے، اور نہ زندہ رہنا اس لئے کہ ایسا جینا ^{صنیا} نہیں ہے، بلکہ موت سے بھی بدتر ہے،

انبیاء و مرسلین کا بنیادی کام یہ ہوتا ہے کہ شرمٹ جائے، اور خیر کی تعلیم ہو۔

قَدْ أَفْلَحَ مَنْ تَزَكَّى

بامراد ہو جو شخص پاک ہو گیا۔

اس میں شرمٹانے کی طرف اشارہ ہے

وَذَكَرَ اسْمَ رَبِّهِ فَصَلَّى

اور اپنے رب کا نام لیتا اور نماز پڑھتا رہا

اس میں خیر کی تعلیم کی طرف اشارہ ہے

جس طرح کوئی نبی اللہ تعالیٰ کے درجہ کو کسی حال میں نہیں پہنچ سکتا، اور ہر حال میں وہ

خدا کا بندہ ہی ہوتا ہے، اسی طرح کوئی بڑے سے بڑا ولی اور صالح، نبی کے درجہ کو کبھی نہیں پاسکتا

کیونکہ نبی معصوم ہوتا ہے، وحی سے نوازا جاتا ہے، ملائکہ کا مشاہدہ کرتا ہے، احکام کی تبلیغ کرتا ہے

اور بڑے بڑے اولیاء کے کمالات سے متصف ہو کر مخلوق کی رہنمائی کے فرائض انجام دیتا ہے، اسی

کو امام ربانی مجدد الف ثانی نے مکتوبات میں کہا ہے، کہ جہاں جا کر ولایت ختم ہوتی ہے، وہاں سے

نبوت کی ابتدا ہوتی ہے، اس لئے اولیاء کمالات نبی میں سے کسی کمال تک نہیں پہنچ سکتے ہیں۔

انبیاء و مرسلین میں رسولوں کا درجہ انبیاء سے بڑھا ہوا ہوتا ہے، پھر رسولوں میں کئی درجات

و کمالات کے اعتبار سے بعض بعض سے افضل ہوتے ہیں، اور تمام انبیاء و مرسلین میں سب سے

افضل سید الکونین رسول الثقلین، رحمت عالم صلی اللہ علیہ وسلم ہیں۔

انبیاء و مرسلین کی تعداد کے متعلق اختلاف ہے صحیح ابن حبان میں ابو ذر سے روایت ہے

کہ پوچھنے پر آنحضرت صلی اللہ علیہ وسلم نے فرمایا ایک لاکھ چوبیس ہزار، پوچھا گیا ان میں رسول کتنے

ہیں ارشاد ہوا، تین سو تیرہ، بعض روایات میں انبیاء کی تعداد دو لاکھ چوبیس ہزار بتائی گئی ہے

مگر اس روایت کا پتہ نہیں چلتا کہ کیسی ہے، اس سلسلہ میں امام شوکانی نے حضرت ابو امامہ باہلی

سے بغتہ الرائد سے مسند احمد میں بھی تعداد ایک لاکھ چوبیس ہزار منقول ہے شرح فقہ اکبر ص ۶۹

سے روایت نقل کی ہے کہ ایک شخص نے آپ سے پوچھا

یا رسول اللہ کم الانبیاء قال مائة
الف واربعة وعشرون الفا قال
یا رسول اللہ کم كانت الرسل من
ذالك قال ثلثمائة وخمسة عشر
جماعاً غیر الخرجہ ابن حبان وابن
ابی حاتم والطبرانی والحاکم
وصحیحہ والبیہقی..... وصحیح

یا رسول اللہ کتنے انبیاء ہوئے فرمایا ایک
لاکھ چوبیس ہزار عرض کیا گیا ان میں کس قدر
رسل تھے۔ فرمایا تین سو پندرہ کی ایک کثیر
جماعت۔

بان السائل ابو ذر

(فتح القدر للشوکانی ص ۵۱)

اولیٰ یہ ہے کہ انبیاء کی تعداد کے سلسلہ میں کسی معین تعداد پر اختصار نہ کیا جائے، قرآن نے

بھی اجمالی تذکرہ کیا ہے ارشادِ ربانی ہے

مِنْهُمْ مَنْ قَصَصْنَا عَلَيْكَ وَمِنْهُمْ
مَنْ لَمْ نَقْصُصْ عَلَيْكَ (پہ)

بعض اُن میں وہ پیغمبر ہیں کہ سنائے ہم نے آپ
کو اُن کے احوال اور بعض وہ ہیں کہ اُن کے احوال

نہیں سنائے۔

اعتیاد بھی تعداد کے باب میں ابہام و اجمال ہی ہے، تمام پیغمبروں پر ایمان لانا چاہئے

تعداد کا لحاظ نہ کرنا چاہئے، جن کا تفصیلی حال معلوم ہو سکا ہے، ان پر تفصیلی ایمان رکھنا چاہئے

قرآن مجید میں انبیاء کے چھپس نام آئے ہیں، وہ یہ ہیں

یونس ، الیاس ، الیسع ، داؤد	ہم آرم ، ادریس ، نوح ، ہود
ذوالکفل ، یحییٰ ، زکریا ، عیسیٰ	اسحاق ، ابراہیم ، لوط ، موسیٰ
ہارون ، ثم یوسف ، یعقوب	شعیب ، دثم صالح ، ایوب
محمد ختمہم الجلیل	ثم سلیمان و اسماعیل